

చి...కా...బు

విజయ రాఘవ

త్రోవ్వక్కాల్లక్కాల్లలో బయలుదేరారు వాళ్ళయిదుగురూ!...

వ్రతికాదేవి—పులిక్కిపడి, “ఎవరూ! బయలుదేరింది” అన్నది.

సర్కస్ సింహంలాగా గంతులు వేస్తూ, అటూ యిటూ తిరిగే యీదురుగాలి వాళ్ళ వాసనని యెలుగొడ్డులాగా పీల్చి—

“వస్తున్నారు! యిటే వస్తున్నారు.” అంది భయకంపిత స్వరంతో—

వ్రతికాదేవి సరోజ నేతాలు, స్వాతి వానచిన్నులకు నోళ్లు విప్పే ఆలుచిప్పల్లాగా సాగిలివిచ్చుకొన్నాయి. గుమ్మడి పూ పుప్పొడి రంగువంటి నుదురుమీద, తామ రాకుమీద నీటిబిందువుల్లాగా స్వేద బిందువులు ఘుత్యాలలాగా మెరుస్తున్నాయి.

ఈదురుగాలి తడారిపోయిన గొంతు కత్తో—

“దగ్గర కొచ్చేసారు. జాగ్రత్త దేవీ!” అంటూ కిటికీగుండ్ శూన్యంలోకి దూసుకుపోయింది.

వ్రతికాదేవికి ఉత్తర ధృవంలో ఉన్నట్లనిపించింది. నాసికారంధ్రాలగుండ్, ఉష్ణ రక్తకాసారంలోంచి వచ్చే సెగల్లాంటి పొగలు, పుంగరాల మాదిరిగా తిరుగుతూ వస్తున్నాయి. అప్పటికి కాలం కందగడ్డలా

తయారైంది. వాతావరణం అంతా వాతం కమ్మినట్లు బిగుసుకుపోయింది.

వీటన్నిటిని చీలుస్తూ వాళ్లయిదుగురి వింత వింత నవ్వుల మాటల మరకలు కనిపించాయి. వాళ్ల వేళాకోళాలు - వేష భాషలు చూస్తుంటే శోషాచ్చినట్లయింది వ్రతికాదేవికి.

లేచి కిటికీ పరజా తప్పించి చూసింది.

వాళ్ళయిదుగురూ మెట్ల దగ్గర కొచ్చారు.

“ప్రచండ ఝంఝూ ప్రభంజనంలో యెగిరే గాలిపటం తనకన్నా బలం గలదని పూహించుకొంది” - వ్రతికాదేవి ఆ సమయంలో.

కిటికీదగ్గరనుండి వాకిట్లోకి రాగానే—

“వాళ్ళయిదుగురూ” పంచభూతాల్లాగా కనిపించారు.

దేవి ప్రశాంత వాతావరణం కోరుకొంటానికి ప్రయత్నిస్తోంది. నయాగరా జలపాతంలో నాగమణులు మెరుస్తున్నాయి. జలియన్ వాలాబాగ్ లో ఘోరకృత్యాలు, మనఫిరంగుల ధ్వనులు; హాలాహాలంలో కోలాహలాలు — కేరింతలు — ప్రేయసీ విరహగీతాలాపనలు—రాజహంసల నడకల చప్పుడులు - అగ్నిపర్వతంలోనుంచి ప్రవ

హించే 'లావా' కుతకుత ప్రలాపాలు దేవిని అయోమయం చేస్తున్నాయి.

ఎలాగో జాగృతిదశలోకి హృదయాన్ని జారవిడిచింది, దేవి. కళ్ళు వాళ్ళయిదుగురి శరీరాల్ని-మనస్సుల్ని గౌరవించినయ్ వుచి తాననాల్ని చూపిస్తూ.

వాళ్ళయిదుగురూ కొండమీద కొక్కిరాయల్లాగా కూర్చున్నారు దేవి కెదురుగా.

వలిగాలి తెరలకు వణకి రెపరెపలాడే లేత రావిఆకులాగా - దేవి అరుణాశరాలు కదుల్తున్నాయి.

'నిశ్శబ్దం' మంచుగడ్డలాగా పది నిముషాలు కరగకుండా వుంది.

ఎడమవైపునుండి రెంవో వ్యక్తిని దేవి పరకాయించి చూసింది.

సిల్కు లాల్చి,—గ్లాస్టో పంచె—, కళ్ళద్దాలు—కారా కిళ్ళీకి యెరుపెక్కిన నల్ల పెదవులూ—బ్రైల్ క్రీం, ఆమ్లా-స్వస్థిక్ - తాతా ఆయిల్స్-రీబా-సీపా, కొబ్బరినూనె, బామ్సిల్ మొదలైన పేర్లు కవచంలాగా తోడుక్కున్న వాసననూనెల గుచిచూడక, కుంకుడికాయ పులుసుతో సంతృప్తిపడే వుంగరాల జుట్టు, బెండకాయల్లాంటి చేతి వ్రేళ్లు, వంకాయ తొడిమలాంటి ముక్కు, వ్రేళ్ళమధ్య "జీవితం కూడా యింతే"— అన్నట్లు తార్కాణంగా కాలే విదేశీయ సిగరెట్ దేవిని పక్కరించమని ప్రోత్సహించాయి.

గొంతు సరిజేసుకోబోతూ మిగతా నలుగుర్ని చూచాయగా చూసింది.

ఎడమనుంచి మొట్టమొదటి అతను జేబురుమాలుతో మొగం తుడుచుకొంటూ విలన్లాగా కనిపించాడు.

రుమాల్ మీద "ఫిస్టోల్" గుర్తు వుంది. దేవి గుండె గతుక్కుమని పిడచకట్టు కొనిపోయింది.

అయిదో అతను గోడకు వ్రేలాడు తున్న పటంవంక చూస్తూ పెదవులు కదుపుతూ—మధ్య మధ్య డైరీలో యేదో వ్రాస్తున్నాడు.

మూవో అతను దీర్ఘంగా ఆలోచిస్తున్నాడు.

నాల్గో అతను టేబిల్ మీదవున్న తెల్ల కాగితంమీద యేవో గీతలు గీస్తున్నాడు.

ఎవ్వరూ యేమీ మాట్లాడటంలేదు.

వాళ్ల పేర్లేమిటో తెలుసుకోవా అనుకొంది దేవి.

కుతూహలం ఎవ రెస్తుశిఖరం లాగుంది. ఉత్సాహం సాగరతరంగాల్లాగా యెగురుతోంది.

ఇంతలో అయిదో అతను నిల్చున్నాడు.

దేవికి టి. బి. పేషంట్ గుర్తువచ్చాడు.

"వ్రాసినంత వరకూ చదువు తా" అన్నాడు అందరివంకా చూసి—ఎవ్వరూ జవా బివ్వలేదు.

దేవిమాత్రం చూస్తోంది అతనివాలకం.

అతను మొదలెట్టాడు - సిగరెట్ ముట్టించి—

"పిగిలి-రగిలి

నలిగి-తొలిగి,

నీలి-మూలి
 వెగలెగసిన హృద్విధిలో
 అరుణారుణ జయపతాక
 కిరణాలను చిమ్మింది—,
 కాగితాల మడతలలో
 కీచురాళ్ల కలవరింత—,
 సిల్కుచీర కాగిలిలో
 పుల్కలాల నలపరింత—,
 దిగజారిన వక్షోజముల నీడలలో—
 పొగజూరిన కామోద్రేకపుమేడలలో—
 నాణ్యం తిరుగాడుతోంది.
 ప్రావీణ్యం పొర్లాడుతోంది—
 అంత్యంలేనిది గమ్యం—,
 సాంగత్యం లేని దగమ్యం—.

రచన:

“రుధిరోద్గారి”

అని చదివి ప్రవేశమధ్య ఆరిపోయిన సిగ
 రెట్టుని చూసి నిర్వేదించాడు.

దేవి హృదయంలో యీ రచన ఎగుడు
 దిగుడుగా పడుకొంది.

మొదటతను “ఫిస్టోల్” గుర్తు జేబురు
 మాల టేబిల్ మీద వుంచుతూ, కుర్చీ
 లోంచి క్రిందకు వంగాడు.

దేవి అతన్ని చూసింది:

అతను సిగరెట్ కొడిని అరచేతిలోకి
 భద్రంగా తీసికొని, దేవికి చూపిస్తూ—

“బ్రతికి సాధించలేని ముక్తి చచ్చి
 సాధించింది” అన్నాడు. నాల్గో అతను
 అందుకొంటూ—

“ఫిస్టోల్ శర్మగారూ! అలా అనకండి”
 అన్నాడు.

ఫిస్టోల్ శర్మ, “యేమిటి!” అన్నట్లు
 బాయి నెట్ లాగా మొగంపెట్టాడు.

దేవికి నవ్వాచ్చింది.

ఫిస్టోల్ శర్మకు ఆ నవ్వు చూడంగానే
 తల తీసేసినట్లుపించింది.

“శాస్త్రీగారూ!” అన్నాడు.

“న సె న్ను శాస్త్రీ”, ప్రక్కనే
 కూర్చొన్న “ప్లాట్ రావు”ని పరిచయం
 చేస్తూ—“శ్రీ” గారికి ఆమాటలు కూర్చొని
 వినిపించాడు.

‘రుధిరోద్గారి’ “ఏమిటి!” అన్నట్లు
 కొండ శిలువలాగా నోరు తెరిచాడు.

“మిట్టమధ్యాహ్న శ్రీ” రుధిరోద్గారి
 ఆదుర్దా గ్రహించినవాడై:

“మిత్రులు - సహృదయులు అయిన
 ఫిస్టోల్ శర్మగారు ఒక యుద్ధమైన విషయం
 యాన్ని, అపరాధ పరిశోధకుడిలాగా పరిశీ
 లించి, ఒక చక్కని మాటన్నారు. దానిలో
 న సె న్ను శాస్త్రీగారికి నచ్చిన విషయం
 దాగివుంది. అట్టిదానికి ప్లాట్ రావుగారు తన
 మేధా సంపత్తి సామాగ్రితో వన్నె చిన్నెలు
 కూర్చే ప్రయత్నాలు జరగబోతు
 న్నాయి.” అని యింకా చెప్పబోతుండగా,
 రుధిరోద్గారి “అన్నమాట్లేమిటి?” అన్నాడు
 తిమింగలంలాగా—

“బ్రతికి సాధించలేని ముక్తి” చచ్చి
 సాధించింది...” అని “చివర ప్రాసభాగం నీ
 కొదిలారు.” అని న సి గా డు మి ట్ట
 మధ్యాహ్న శ్రీ.

రుధిరోద్ధారి కి సాగరమధనంలోనుంచి
చందనం పూసుకొన్నట్లయింది.

అష్టదిక్పాలుర్ని ఆరాధించాడు.

యీ క్రింది విధంగా పూర్తి చేశాడు
చివరకు.

“బ్రతికి సాధించలేని ముక్తి చచ్చి
సాధించింది రక్తి”-అని చెప్పతూ-

“ఇంతకీ ఫిస్టోల్ శర్మగారికి యెలా
వుంటుందో యీ ప్రాస సాగసు” అన్నాడు
రుధిరోద్ధారి.

వాళ్లూ-వాళ్లూ పిల్చుకునే ధోరణిలో
డొల్లిన మాటల్ని బట్టి, వారికున్న సాంకే
తిక నామాలేమిటో దేవి అర్థం చేసుకొంది.

ఒక్కసారి తనలో తాను వాక్పిత్రం
చదువుకొంది.

“ఫిస్టోల్ శర్మ-”

మిట్టమధ్యాహ్నాశ్రీ”-

“స్లాటురావు”-

“సస్యెన్సుశాస్త్రీ”

“రుధిరోద్ధారి”

దేవిగుండెముసిముసి నవ్వులు నవ్వు
కొంది.

రాల్పిన సిగరెట్ కొడిని గురించి బయ
లుదేరిన ధర్మసందేహాల్లో వాళ్ళవాళ్ళ మన
స్తత్వాలు యెలాంటివో గ్రహించుకో గలి
గింది దేవి.

ఇంతలో ప్రతికా దేవి శేబిల్ మీద
ఔలిఫోన్ మ్రోగింది.

దేవి చెవిదగ్గర పెట్టుకొంది.

ఎవరో యేమో అడిగినట్లున్నారు.

“త్వరగా రావాలి” అని దేవి జవా
బిచ్చింది. సస్యెన్సు శాస్త్రీ యీ సమ
యంలో దేవిని మాట్లాడిద్దామనుకున్నాడు.

“వస్తానన్నారా!” అన్నాడు చివరకు.

“ఎవరూ?” అందా మనుకొంది దేవి.

కాని సస్యెన్సు అవమానపడిపోతుందేమో
నని పూరుకొంది.

“బూటు చప్పుడునిబట్టి వ్యక్తిని
గ్రహించవచ్చు—

మరిషి కనిపించకపోయినా మాటను
బట్టి వయస్సు చెప్పొచ్చు—

మనస్సు యెటువంటిదో తెలుసుకోవా
లంటే, చేసే చేష్టలు చూస్తే చాలు—”

ఇట్లా ఫిస్టోల్ శర్మ, స్లాట్ రావుకి వక్క
పొడి పెడుతూ కాస్త, కాస్తగా చెప్పుకొస్తు
న్నాడు.

“ఇంత సేపూ కూర్చోబెట్టివుంచినందుకు
యేమిటీ లాభం. యేదో కూర్చుని, ప్రతికా
కార్యాలయంలోనే, తన ప్రతిభను చూపి,
ఒక గేయం వ్రాసి దేవదత్తంలాగా చది
వినా, అష్టచేసిన సిగరెట్లు అయిపోయినా,
కాసిని కాఫీనీళ్ళయినా తెప్పించి యివ్వ
లేదే!” అని—

“సిందూరం”

“రక్తచందనం”

“బంధూకం”

“సంధ్యారాగం”

“పులిచంపిన లేడి నెత్తురూ”

ఇత్యాది నవ్యకవితా సామగ్రికి వుదా
హరణగా, తయారై పూరుకొంది రుధిరోద్ధారి
వదనం.

ఫిస్టోల్ శాస్త్రీ, ప్లాటురావువంక అపరాధ షరిశోధకుడిలాగా చూస్తున్నాడు. సస్పెన్సుగా చూస్తున్నాడు శాస్త్రీ. రుధిరోద్గారికి సిగరెట్లు అయిపోయినాయి. కాఫీ కషాయంకోసం గిజగిజలాడుతున్నాడు.

మిట్టమధ్యాహ్నాశ్రీకి అప్రాప్త మనోహారీ సౌందర్య లావణ్య, జ్ఞాపక మొస్తోంది.

ఇంతలో కందిరీగల అందలంలోంచి దిగివచ్చినట్లుగా వచ్చాడు ప్రతికాదేవిని ఆధారంగాపెట్టుకొని బ్రతికే "పూసర వెల్లి" గారు. వాళ్ళయిదుగురూ పూసర వెల్లి గారిని చూసి నిల్చున్నారు.

దేవికూడా నిల్చుని వాళ్ళని షరిచయం చేసింది. పూసర వెల్లి రంగు మారుస్తూ - మందహాసంతో —

“ఫరవాలేదు కూర్చోండి.”

అందరూ కూర్చున్నారు.

“మీ పేర్లు వినడమే గాని, స్వయంగా వ్యక్తుల్ని చూడగలిగే భాగ్యం నేటికి కుదిరింది. చాలా సంతోషం” అన్నాడు

తరువాత మాట “కాఫీల తెమ్మని” చెపుతాడేమో అనుకున్నాడు రుధిరోద్గారి.

ఇంతలో ఫిస్టోలు శర్మకి చిరాకెత్తింది. “ఇటువంటి సంభాషణలవల్ల లాభం యేమిటి! ఎందుకొచ్చాం యిక్కడికి?” అని చాణక్యుడిలా ఆలోచించాడు ఒక్కసారి.

పగబట్టిన త్రాచులాగా లేచాడు.

అతన్ని చూసి ‘పూసర వెల్లి’ ఆదిరి పడ్డాడు.

“ఇప్పటికి మీకు—

“గంధకంలో సుగంధం”—,

“కాళరాత్రిలో కత్తినవ్వు” —,

“చలిక తై రొమ్ముమీద చెరగని నిశాని” —,

“శశి రేఖలో సారాయి రుచి” —,

“రూపాయిలో నిరూపారాయ్” అనే అయిదు అపరాధ షరిశోధక రచనలు మీ ప్రతికకు పంపాను. వాటి గతి యేమైనట్లు? యెన్ని వుత్తరాలని వ్రాయం? రచయితల్ని యిలాగేనా ఉత్సాహ షరి చేది. ఎనిమిది సంవత్సరాలు దాటినా వంటిఅంతు తెలియ దయ్యే” అంటూ ఫిస్టోలు గుళ్ళులాంటి మాటలు పూసర వెల్లిమీదికి వదిలాడు.

దేవి గజగజలాడింది.

ఫిస్టోల్ శర్మ - రుధిరోద్గారిని లేవమని చెప్పి, రొప్పతో కూర్చున్నాడు.

రుధిరోద్గారి లేచిలేవడంతోనే మొగం చించుకొన్నాడు. మొసలి నోరులాగా పళ్లు బయటికి పెట్టాడు. కిళ్ళీ నమిలిన నాలుక కత్తిలాగా తిరుగుతోంది —

“వజ్రాయుధంలాంటి కలంతో వ్రాసిన, అపూర్వ ప్రతిభాసంపత్తితో మేళవించబడే పదాలతో, నిత్యమూ జరిగే సంఘర్షణలో, ప్రగతికి పురోగమించడంలో, ప్రజాస్వామ్య యుగంలో, కాలచక్రాల గమనంలో, శ్మశానవీధిలో యెగిరే జీవాల వికటాట్టహాస రోషాలలో, నలిగిపోయే బీదసాదల గుండెల రుధిరసావాన్ని రుచిచూస్తున్న రాబందుల మనస్తత్వాన్ని చిత్రీకరించుతూ, దీపావళికి రెండు సంవత్సరాల క్రిందట పంపుకొన్న “మండ్రగబ్బ డెక్కల్లో మరులుగొన్న మస్తీష్కం” అనే నా గేయం ఏమైంది? ఎక్కడుంది? కాళరాత్రి కౌగిలిలో కమిలి

పోయే సీలిరంగునితీసి, అధివాస్తవికత్వాన్ని నిరూపించా నా గేయంలో. అటువంటి రచన యింత కాలాసకే ప్రపంచంలో ప్రచారానికి ప్రకాశానికి - ప్రభావానికి రాక పోతే, యింకా నా సాహిత్యసేవ దేనికి? నా కీ పేరు వుండి లాభం యేమిటి" అంటూ అలిసిపోయి కుర్చీలో కూలబడిపోయాడు - ప్రతికాదేవివంక చూస్తూ.

‘పూసర వెల్లికి’ చింత నిస్వలమీద కూర్చున్న ట్లనిపించింది.

మొగంలో రంగులు మారుతున్నయి. స్లాట్ రావు సావకాశంగా చూస్తూ, లేచి -

“ఊహించినా అందరాని విషయా లన్నీ ఏకరువుపెట్టి, అధిగమించలేని మార్గాలన్నీ అన్వేషించి, “స్లాటు”కి సాహిత్యంలో ప్రధాన పాత్రనిచ్చి వ్రాసిన “మంగలిపెట్ట” - “దాలిగుంట” - “గొగ్గిపన్ను” - కుక్కతల్లి” మొదలైన నా అధునాతన కథానికలను ఏ వుద్దేశ్యంతో ప్రచురించకుండా వున్నారు? పోనీ యెందుకు తిప్పి పంపలేదు. చెప్పండి. భయంలేదు. ఫర్వాలేదు” అంటూ బాధనంతా నెమరువేసుకొంటూ స్లాటురావు అడిగాడు.

పూసర వెల్లికి నవ్వొచ్చింది.

సస్పెన్సుశాస్త్రానికి వొంటిమీద దురద గోండాకు పోకినట్లనిపించింది.

“ఫిస్టోల్ దెబ్బ - గుండె పగిలి కారిన పాలలో సేమ్యా తీగలు కిలకిలమని నవ్వు తున్నాయి—”

“దూరంగా గులాబిరంగు జాకెట్ నవ యావన యువతిది సిగ్గుపడుతూ, - దానిమ్మ కొమ్మమీద దాక్కొంది.”

“ప్రేయసీ! లైలా!” అని పిల్చాడు మజ్నూ! సినిమాలో - ఇసుక తుఫానులో - ఎడారిలో గుడారం లేచిపోయింది. ఆ హోరు గాలి ధ్వనిలో మజ్నూ విలాపం ప్రేక్షకులికి రాజేశ్వర రావు సంగీతమైతే బాగుండే దని పించింది—”

“అనార్కలీ, సమాధిలోంచి—

అల్విదా...అల్విదా అంటూ సలీమ్ కి జలేబీ - రసగుల్లాలు తామరాకుమీద పంపింది.”—

“గుడ్ల గూబ కోయిల్లాగా కూసింది. సెలయేరు మునిసిపాలిటీ మురుగు కాల్వ మాదిరిగా విషాదగీతాలాసన చేస్తోంది”—

“ప్రియురాలిని కలుసుకున్నా దొకడు. ఎదురుగా సాలెగూడు గుండంగా కనిపించింది. ఆ మెను హృదయానికి ముందు హత్తుకొన్నాడు. తరువాత బిగియూర కౌగిలించుకొన్నాడు. తేలిగ్గా ముద్దుపెట్టుకొన్నాడు - యింతలో అగ్నిపర్వతం బద్దలైంది. మెరుపులు - వురుములు - జాకెట్ లో పేలిం దొక రాకెట్ - తరువాత ప్రళయం - మళ్ళా నవ్య సృష్టి”—

యిలా రకాలుగా - డైలాగు పెట్టి, యింత సస్పెన్సుగా వ్రాసి పంపుకొన్న “బూడిదలో భూకంపం” అనే నా ‘నవల’ యెక్కడ దాక్కొంది? గుండుదెబ్బ తగిలి యెండిపోయిన నా హృదయానికి అదొక్క రచనే ముక్తిదాయకం. ఇంతకీ ఏమైంది?” అంటూ సస్పెన్సుశాస్త్రా కలవరిస్తూ కూలి పోయాడు కుర్చీలో.

ప్రతికాదేవి కుర్చీలో కూలిపోయింది. కాసేపటికి స్పృహ వచ్చి మామూలుమనిషైంది. ముక్కుమీద ప్రేలుంచుకొంది.

ఊసర వెల్లి నవ్వుతూ—

“మీవేం లేవా!” అన్నాడు మిట్టమధ్యాహ్నశ్రీని చూసి.

ఆ మాట ఆకురాయిలాగా రాసుకొంది హృదయానికి.

చ్యూయింగ్ గమ్ తింటున్నవాడిలాగా నోరుపెట్టి-గోడకు ఎదురుగా తగిలించివున్న “ఊర్వశీ” చిత్రాన్ని చూస్తూ-తేటగీతిలో-

“ఆమెనులి వెచ్చ కౌగిలిఅంతు లేని
మృదుః సుఖాల తరంగాలుముంచుకొచ్చి,
మేను మరపించి జీవితమే, వసంత
ఋతువు గావించు సుకుమారి
బ్రతుకు నెపుడు”—

అని అవర పుహారవుడివై వ్రాసికొన్నాను తొలి రేఖలో.

పిండారబోసిన పండు వెన్నెల శారద రాత్రులు-ఉజ్వలతారకల వెలుగులో-నన్న జాజి పూలపందిరిలో - తూగుటుయ్యాలలో- కప్పరపువిడెము నేవిస్తూ - కలువ మొగ్గలా వున్న నా అప్రాప్త మనోహారి సౌందర్య లావణ్య సుకుమార, సుందర, స్వరూపాన్ని తల్చుకుంటూ - కలలుగంటూ— “సిగలో మొగలిరేకు” అనే ప్రబంధ కావ్యాన్ని సీరియల్ గా ప్రచురించమని ప్రాధేయపడుతూ పంపాను రెండేండ్లక్రిందట. తరువాత అలాంటి కావ్యం వ్రాయడానికి నామనస్సు తూగలేదు. నా ప్రియురాలి వయసులో

వసంతఋతువు వెళ్ళిపోయింది. నా కలంలో నిర్ఘ్రిణీ ప్రవాహంలాగా పారే జీవధార నన్నగిల్లింది నడలని కౌగిలింతలు-ముద్దులు జాజిమల్లెల సురభిలాలు-సెలయేటి రొదలు-తుమ్మెద పాటలు - ఆనంద రసైకధుని— మొదలైనవన్నీ నాలో తడలిపోయినట్లనిపించింది. అయ్యా! ఒక్కసారి నా కావ్యంలోని ‘తొలిరేఖ’ అని పేరు పెట్టుకొన్న పద్యాల్ని చదువుకోవాలని వుంది. యెక్కడుందో తీసివ్వండి. వ్రాతప్రతిని చూసుకొని, అచ్చుప్రతిగా తృప్తిపడతాను సెలవివ్వండి. ఎక్కడుంది?” అని మిట్టమధ్యాహ్నశ్రీ దీన వదనుడై గాద్గదికంగా పల్కాడు.

దేవి గుండెలో జాలీ - కరుణ ద్రవించాయి. ఊసర వెల్లికి వికృతమైన నవ్వుచ్చింది. వాళ్ళయిదుగురి మొరలూ - మొక్కుబడులూ విన్నాడు పూసర వెల్లి.

దేవివంక చూసాడు.

ఆమె ముఖంలో విషాదచ్ఛాయలు దృగ్గోచర మవుతున్నాయి - కనుకొలకుల్లో అమృతధార లూరినయి. బాధను వ్యక్తం చేయలేక సతమతమవుతోంది.

ఊసర వెల్లికి పూపిరిసలపలేదు. అందరూ తనవంకే ఖాసీకోరుల్లాగా చూస్తున్నారు.

దేవి మొగంలో సానుభూతి అలుముకొంది. ఆమె వాళ్ళమాటలు నమ్మింది. గాద్గదికంతో పూసర వెల్లితో అంది.

“ఎందుకిలా చేస్తున్నారు. మిమ్ముల్ని ఆధారంగా పెట్టుకొని, పేరు తెచ్చుకుందా

మనుకొంటే, యిటువంటి పనేనా చేసేది!
 ఇలాగేనా నా మొగానికి కళంకం తెచ్చేది!”
 సాహిత్యాన్ని పోషించాలి. రచయితల్ని
 ప్రోత్సహించాలి” అని సంపాదకీయాలు -
 వ్రుపన్యాసాలు చెప్పింది - వ్రాసింది మీరేనా!
 ఏమి టిదంతా!” అంటూ ప్రతికాదేని పూసర
 వెల్లిని గట్టిగా నిలబెట్టి అడిగింది.

పూసర వెల్లికి మెదడులోనూ - గుండె
 లోనూ 'ఉషా' పంకాలు తిరిగినయి - కెనడా
 రైలింజను యీల వేసింది. - ఫ్యాక్టరీ పొగ
 గొట్టం మసిబాగ్గులు రవ్వలు చిమ్మింది - పసి
 పిల్ల పాలకోసం యేడ్చింది - ప్రియురాలి వక్ష
 స్థలంలో త్రిశూలం దిగబడింది - ప్రియుడి
 నెత్తిమీద వ్రజాయుగం దెబ్బ టంగ్ మని
 మోగింది. అమాంతంగా లేచి ముందున్న
 టేబిల్ లేపి ప్రక్కకు పడత్రోశాడు.

“చి...కా...బు.” కనిపించింది.

“ఫిస్టోల్ శర్మ” కళ్లు గుండ్లు రాలాయి.

“మిట్టమధ్యాహ్న శ్రీ” - హృదయూర
 విందం పుప్పొడి రాలింది.

“స్లాటు రావు” - బుర్రలో గూఢ్సుబండి
 కదిలింది.

“సస్పెన్సు శాస్త్రీ” - కోటు జేబులో
 చుంచుపిల్ల నవ్వింది.

“రుధిరోద్ధారి” - నాలుకమీద కలకత్తా
 రుద్రకాళి కత్తిగీటు పెట్టింది.

ఊసర వెల్లి పులిక్కిపడి, తెప్పరిల్లి
 చూసాడు. అంతా భయానక దృశ్యాలు.
 విసురుగా ప్రక్క కిటికీదగ్గరకు వెళ్లాడు.
 పరజా దీశాడు - ప్రకృతిలోకి పారిపోయాడు.

దేని వాళ్లయిదుగురి ముందుకొచ్చింది.
 “చి...కా...బు” యెత్తి చూసింది.

ఒకళ్ళ మొగా లొకరు చూసుకొ
 న్నారు. అప్రయత్నంగా అందరి నోటిమీ
 దికి నచ్చిందీ క్రిందిమాట:—

“చిత్తు కాగితాల బుట్ట”—

“ఇన్నాళ్ళబట్టి యెంతో ఐకమత్యంగా
 వుండగలిగాం.”—

“యివ్వాలి ఎవరిదారిన వాళ్ళు వెళ్ళి
 పోతున్నాం.” అంటూ రచనలు వా
 ల్లయిదుగురి కరకమలాల్లోకి వెళ్లి నవ్వావి.

దేని హృదయానికి యిదురుగాలి
 మంద మలయానిలమై శాంతి - హాయి -
 చేకూర్చింది.